

೨೦. ಬಂಟ್ವಾಳ ಕ್ಷೇತ್ರದ ತೆತ್ತಿಕಲ್ಲು ಗ್ರಾಮದಲ್ಲಿ ಅಗ್ನಿ ಅಪಘಾತಕ್ಕೆ ಒಳಗಾದ ಕುಟುಂಬಕ್ಕೆ ಪರಿಹಾರ ಧನ ನೀಡುವ ವಿಚಾರ

ಶ್ರೀ ರಾಮನಾಥ ರೈ (ಬಂಟ್ವಾಳ).—ಮಾನ್ಯ ಅಧ್ಯಕ್ಷರೇ, ಬಂಟ್ವಾಳ ಕ್ಷೇತ್ರದ ತಿರಂವೈಲನ ತೆತ್ತಿಕಲ್ಲು ಎಂಬಲ್ಲಿ ಕಳೆದ ತಾರೀಖು ೨೦ರಂದು ಒಂದು ಮನೆಗೆ ಬೆಂಕಿ ಬಿದ್ದು, ಒಂದು ಮಗು ಬೆಂಕಿ ಗಾಹುತಿಯಾದ ದಾರುಣ ಘಟನೆ ಸಂಭವಿಸಿದೆ. ಹಾನಿಗೊಳಗಾದ ಕುಟುಂಬ ಬಡ ಕೂಲಿಗಾರರಾಗಿದ್ದು, ಜೀವನ ನಿರ್ವಹಣೆ ಕುಂಬಾ ಕಷ್ಟವಾಗಿದೆ. ಮಾನ್ಯ ಮುಖ್ಯಮಂತ್ರಿಗಳು ತಮ್ಮ ಪರಿಹಾರ ನಿಧಿಯಿಂದ ಹಾನಿಗೊಳಗಾದ ಕುಟುಂಬಕ್ಕೆ ಪರಿಹಾರ ಒದಗಿಸಿಕೊಡಬೇಕಾಗಿ ಪ್ರಾರ್ಥನೆ.

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ಈ ವಿಚಾರವನ್ನು ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೆ ತರಲಾಗುವುದು.

೨೧. ಹೊಳ್ಳೆಹಳ್ಳಿಗಳಿಂದ ಪಂಪ್‌ಸೆಟ್‌ಗಳ ಮೂಲಕ ನೀರನ್ನೆತ್ತಲು ಅನುಮತಿ ನೀಡುವ ಅಧಿಕಾರವನ್ನು ಎಕ್ಸಿಕ್ಯೂಟಿವ್ ಇಂಜಿನಿಯರ್‌ಗಳಿಗೆ ನೀಡುವ ಬಗ್ಗೆ.

ಶ್ರೀ ಕೆ. ಬಿ. ಕೋಳಿವಾಡ (ರಾಣಿಬೆನ್ನೂರು).—ಮಾನ್ಯ ಅಧ್ಯಕ್ಷರೇ, ರಾಜ್ಯದಲ್ಲಿ ಹೊಳ್ಳೆ, ಹಳ್ಳಿಗಳಿಂದ ನೀರನ್ನು ಎತ್ತಿಕೊಂಡು ಪಂಪ್‌ಸೆಟ್‌ಗಳ ಮುಖಾಂತರ ನೀರಾವರಿ ಮಾಡಿಕೊಳ್ಳಲಿಕ್ಕೆ ರೈತರು ಈ ಮಾದಲು ಆಯಾ ಭಾಗದ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಅವರಿಂದ ವಾಟರ್ ಪರ್ಮಿಷನ್ ಸರ್ಟಿಫಿಕೇಟ್ ಪಡೆಯುತ್ತಿದ್ದರು. ಆದರೆ ಈಗ ಸುಮಾರು ಎರಡು ವರ್ಷಗಳಿಂದ ಸದರಿ ಸರ್ಟಿಫಿಕೇಟ್‌ನ್ನು ಕೊಡುವ ಅಧಿಕಾರವನ್ನು ಚೀಫ್ ಇಂಜಿನಿಯರ್, ಬೆಂಗಳೂರು ಇವರಿಗೆ ವಹಿಸಿಕೊಡಲಾಗಿದೆ. ಇದರಿಂದ ರೈತರಿಗೆ, ಬೆಂಗಳೂರುಪರಗಿ ಬಂದು ಸರ್ಟಿಫಿಕೇಟ್ ಪಡೆಯಲು ಬಹಳ ತೊಂದರೆಯಾಗಿದೆ. ಆದ್ದರಿಂದ ಈ ಅಧಿಕಾರವನ್ನು ಮಾದಲಿನಂತೆ ಆಯಾ ಭಾಗದ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಅವರಿಗೆ ವಹಿಸಿಕೊಡಬೇಕು. ಈ ಬಗ್ಗೆ ಹಿಂದೆಯೇ ಮುಖ್ಯ ಮಂತ್ರಿಗಳು ಆದೇಶ ನೀಡಿದ್ದೇವೆಂದು ಹೇಳಿದ್ದರೂ ಸಹ ಆದೇಶವು ಇನ್ನೂ ಕಾರ್ಯರೂಪಕ್ಕೆ ಬಂದಿರುವುದಿಲ್ಲ. ಈ ವಿಷಯವನ್ನು ಲೋಕೋಪಯೋಗಿ ಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಬಸವರಾಜ ಪಾಟೀಲ್ ಅಟ್ಮೋರ್ (ನೀರಾವರಿ ರಾಜ್ಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕೋಳಿವಾಡ ಅವರ ಮಾನವಿಯನ್ನು ಈಗಾಗಲೇ ಕೇಳಿದ್ದು, ಅದರ ಬಗ್ಗೆ ತೀವ್ರವಾದ ಕ್ರಮವನ್ನು ತೆಗೆದು ಕೊಳ್ಳುತ್ತೇನೆ.

೨೨. ಅಲ್ಪಾವಧಿ ವಿಜ್ಞಾನ ತರಬೇತಿಗೆ ಬೆಂಗಳೂರಿಗೆ ಬರುವ ಶಿಕ್ಷಕರಿಗೆ ದಿನಭತ್ಯೆ ಹೆಚ್ಚಿಸುವ ವಿಚಾರ

ಶ್ರೀ ಜಿ. ಎಸ್. ಆಚಾರ್ (ಬೈಂದೂರು).—ಮಾನ್ಯ ಅಧ್ಯಕ್ಷರೇ, ರಾಜ್ಯದ ಪ್ರಾಥಮಿಕ ಶಾಲೆಗಳ ಶಿಕ್ಷಕರಿಗೆ ಬೆಂಗಳೂರಿನಲ್ಲಿ ರಾಜ್ಯ ಶಿಕ್ಷಣ ವಿಜ್ಞಾನ ನಿರ್ದೇಶನಾಲಯದ (ಡಿ ಎಸ್. ಇ. ಆರ್. ಟಿ) ಸೂಚನೆ ಯಂತೆ ಮೂವತ್ತು ದಿನಗಳ ಅಲ್ಪಾವಧಿ ವಿಜ್ಞಾನ ತರಬೇತಿ ಜರುಗುತ್ತಿದ್ದು, ಬೇರೆ ಬೇರೆ ಜಿಲ್ಲೆಗಳಿಂದ ಅಧ್ಯಾಪಕರು ಬಂದು ತರಬೇತಿ ಪಡೆಯುತ್ತಿದ್ದುದರಿಂದಲೂ, ಬಹುದೂರದಿಂದ ಬೆಂಗಳೂರಿಗೆ ಬಂದು ತರಬೇತಿ ಹೊಂದುತ್ತಿರುವ ಅವರಿಗೆ ಕೇವಲ ಹದಿನಾಲ್ಕು ರೂಪಾಯಿ ದಿನಭತ್ಯೆಯನ್ನು ತರಬೇತಿ ಕೊನೆಯಲ್ಲಿ ನೀಡುವುದಾಗಿಯೂ ತಿಳಿದು ಬಂದಿದೆ. ಕೇಂದ್ರ ಸರ್ಕಾರದ ಯೋಜನೆಯಂತೆ ನೀಡಲಾಗುವುದನ್ನೆಲ್ಲಾ ಈ ತರಬೇತಿಗೆ ಪ್ರತಿ ಅಧ್ಯಾಪಕನಿಗೆ ಸರ್ಕಾರದ ಯೋಜನೆಯಂತೆ ಮಂಜೂರಾದ ಭತ್ಯೆ ಎಷ್ಟು? ಹಾಸ್ಟಲ್ ಫೀಸ್ ರೂ. ೧ ಕಳೆದು ಬರೀ ರೂ. ೧೩ ಕನಿಷ್ಠ ಭತ್ಯೆಯಲ್ಲಿ ಅಧ್ಯಾಪಕರು ಬೆಂಗಳೂರಿನಲ್ಲಿ ಬದುಕಲು ಸಾಧ್ಯವೇ? ಇದನ್ನು ಹೆಚ್ಚಿಸುವ ಕುರಿತು ಸರಕಾರ ಪರಿಶೀಲಿಸುತ್ತಿದೆಯೇ ಎಂದು ಹೇಳಬಯಸುತ್ತೇನೆ.

ಶ್ರೀ ಸಿ. ಭೈರೇಗೌಡ (ಮೀನುಗಾರಿಕೆ ಮತ್ತು ಬಂದರು ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಪ್ರಾಥಮಿಕ ಶಿಕ್ಷಣ ರಾಜ್ಯ ಸಚಿವರ ಪರವಾಗಿ ಹೇಳಿಕೆ ಈ ರೀತಿ ಇದೆ. ಇದನ್ನು ಮಾನ್ಯ ಸದಸ್ಯರ ಗಮನಕ್ಕೆ ತರುತ್ತಿದ್ದೇನೆ.